

## राज्यपाल ने मई दिवस की बधाई दी

लखनऊ: 30 अप्रैल, 2020

उत्तर प्रदेश की राज्यपाल श्रीमती आनंदीबेन पटेल ने मई दिवस (अंतर्राष्ट्रीय श्रमिक दिवस) के अवसर पर समस्त श्रमिक बंधुओं को बधाई देते हुए अपनी शुभकामनाएं प्रेषित की है।

राज्यपाल ने अपने संदेश में कहा है कि श्रमिक वास्तव में कर्मयोगी हैं जिनके सहयोग से ही निर्माण एवं रचना संभव हो सकती है। इनके अथक परिश्रम से देश विकास के पथ पर अग्रसर होता है। उन्होंने कहा कि आज देश वैश्विक महामारी कोरोना के संक्रमण से बचाव हेतु लाकडाउन का पालन कर रहा है, ऐसे में हमारे श्रमिक बंधु आजीविका एवं रोजगार की समस्या से भी जूझ रहे हैं। उन्होंने कहा कि सरकार सभी को रोजगार एवं भोजन उपलब्ध कराने के लिये प्रतिबद्ध है।

राज्यपाल ने रोजगारदाताओं का आह्वान किया कि श्रमिक ही आपके आधारभूत संसाधन हैं जिनके कर्मयोग से ही आप सफल हो सके हैं। ऐसे मुश्किल समय में समय से वेतन का भुगतान कर उनके प्रति कृतज्ञता प्रकट करें। उन्होंने कहा कि हमें अपने पास-पड़ोस में रह रहे गरीबों एवं श्रमिकों की सहायता करना चाहिए।